

**जिल्हा परिषदेतील तांत्रिक सेवा वर्ग-३ मधील  
कर्मचा-यांच्या शासनाकडील एकत्रित ज्येष्ठता याद्या**

**महाराष्ट्र शासन  
ग्रामविकास व जलसंधारण विभाग,**

शासन निर्णय क्र झेडएनजी १००८/प्र.क्र २२०/आस्था-४

मंत्रालय, मुंबई-३२

दिनांक:- ५ जानेवारी, २००९

वाचा- १) शासन अधिसूचना, सामान्य प्रशासन विभाग, क्र.:एसआरव्ही-१०७६/१२,  
दि.२१.६.१९८२

२) शासन परिपत्रक, सामान्य प्रशासन विभाग, क्र.:एसआरव्ही-२००५/प्र.क्र.५६/२००५/१२,  
दि.३०/९/२००५

**प्रस्तावना**

महाराष्ट्र नागरी सेवा (ज्येष्ठतेचे विनियमन) नियमावली, १९८२ मधील तरतूदी तसेच उपरोक्त संदर्भाधीन शासन निर्णय/परिपत्रकानुसार शासनाने वेळोवेळी दिलेल्या सूचनानुसार राज्य शासनाच्या सेवेतील अधिकारी/कर्मचारी यांच्या ज्येष्ठतासूची प्रतिवर्षी दि. एक जानेवारी हा दिनांक आधारभूत मानून संबंधित नियुक्ती प्राधिका-यांनी एक एप्रिलपर्यंत प्रसिध्द करणे आवश्यक आहे. तबानुसार जिल्हा परिषदेतील तांत्रिक सेवा वर्ग-३ मधील कृषि अधिकारी, सहाय्यक पशुधन विकास अधिकारी, बांधकाम, सिंचन व ग्रामीण पाणी पुरवठा विभागातील कनिष्ठ अभियंता, वित्त विभागातील सहाय्यक लेखा अधिकारी, बांधकाम व सिंचन विभागातील अर्हताहीन कनिष्ठ अभियंता त्याचप्रमाणे विद्युत व यांत्रिकी शाखेतील कनिष्ठ अभियंता इत्यादी कर्मचा-यांच्या जिल्हा परिषद स्तरावरील ज्येष्ठतासूची जिल्हा परिषदेमार्फत प्रसिध्द करण्यात येतात.

जिल्हा परिषद सेवा प्रवेश नियमानुसार जि.प अंतर्गत वर्ग १ व २ श्रेणीतील राज्यसेवेच्या अधिका-यांच्या सरळसेवेने नियुक्तीची नियमांत तरतूद नसल्याने जिल्हा परिषदेतील तांत्रिक सेवा वर्ग-३ मधील कर्मचा-यांना पदोन्नतीची संधी मिळावी यास्तव शासनाच्या संबंधित प्रशासकीय विभागांनी त्याचेकरीता निर्धारित केलेल्या कोट्यानुसार त्यांना त्या त्या विभागामार्फत ज्येष्ठतेनुसार पदोन्नती देण्यात येते. त्यासाठी वरील संवर्गाच्या शासनाकडील एकत्रित राज्यव्यापी ज्येष्ठता याद्या या विभागामार्फत प्रसिध्द करण्यात येतात.

जिल्हा परिषदांमधील उपरोक्त संवर्गाच्या कर्मचा-यांच्या राज्यव्यापी ज्येष्ठतासूचीमध्य त्यांच्या जिल्हा परिषदेमधील नियमित नियुक्तीच्या दिनांकाच्या आधारे समावेश करण्यात येत व त्याआधारे त्यांची ज्येष्ठता दर्शविली जाते. अशा समावेशनासाठी संबंधित संवर्गामधील कर्मचा-यांच्या सेवा तपशील सर्व जिल्हा परिषदांकडून घेतला जातो व त्याआधारे त्यांची ज्येष्ठता निश्चित करण्यात येऊन संवर्गनिहाय अंतरिम ज्येष्ठता सूची प्रसिध्द करून त्या सूचीस संबंधितांचे काही आक्षेप असल्यास ते प्राप्त करून शासनास कळविण्याबाबत जिल्हा परिषदेस सूचित करण्यात येते व असे आक्षेप शासनास सादर करण्यासाठी निश्चित असा कालावधी दिला जातो.

तथापि, असे दिसून आले आहे की, शासनाने विहित केलेल्या कालावधीत प्राप्त होणा-या आक्षेपांचे प्रमाण फारच कमी असते. यासंदर्भात असेही दिसून आले आहे की, अनेकदा संबंधित कर्मचारी व्यक्तीशः शासनाकडे आक्षेप दाखल करतात. परंतु त्याबाबत जिल्हा परिषदेकडील अधिकृत माहितीअभावी कार्यवाही करता येत नाही. अशाप्रकारे प्राप्त झालेल्या व्यक्तीगत आक्षेपांची पूर्तता करण्यासाठी हे आक्षेप संबंधित जिल्हा परिषदेस कळवून वस्तुस्थितीदर्शक माहिती घेतली जाते. तथापि, या सर्व प्रक्रियेस बराच कालावधी लागून शासनाकडील ज्येष्ठतासूची अतिमरित्या प्रसिध्द करण्यास व त्याआधारे केल्या जाणाऱ्या पदोन्नतीच्या प्रक्रियेस विलंब होतो. यासंदर्भात असेही निदर्शनास आले आहे की, शासनाने प्रसिध्द केलेल्या अंतरिम ज्येष्ठतासूची जिल्हा परिषदेतील संबंधित कर्मचा-यांना उपलब्ध न केल्यामुळे हे कर्मचारी त्याबाबतचे त्यांचे आक्षेप वेळेत नोंदवू शकत नाहीत. या ज्येष्ठता सूची जेव्हा कधी संबंधित कर्मचा-यास प्राप्त होतात त्यावेळी तो त्याबाबतचे आक्षेप थेट शासनाकडे नोंदवितो व त्याबाबतची पूर्तता करणे अडचणीचे ठरते.

अंतरिम ज्येष्ठतासूचीसाठी शासनाने मागविलेली माहिती विलंबाने प्राप्त होणे, पाठविलेली माहिती परिपूर्ण व वस्तुनिष्ठ नसणे, अंतरिम ज्येष्ठता सूची संबंधितांना वेळेत उपलब्ध न करणे व त्याबाबतचे आक्षेप शासनाने विहित केलेल्या कालावधीत शासनाकडे न पाठविणे, शासनाने मागविलेल्या नमुन्यात आवश्यक माहिती सादर न करता शासनाकडील ज्येष्ठतासूचीसाठी फक्त जिल्हास्तरावरील ज्येष्ठता सूचीची प्रत पाठविणे इत्यादी कारणांमुळेही शासनाकडील उपरोक्त संवर्गाच्या ज्येष्ठतासूची प्रसिध्द करण्यास विलंब होत असल्याचे दिसून आले.

वरील परिस्थिती विचारात घेता या विभागामार्फत तयार केल्या जाणा-या उपरोक्त संवर्गाच्या ज्येष्ठतासूची विहित कालावधीत व विनाविलंब प्रसिध्द करणे शक्य व्हावे यास्तव उपरोक्त सर्व संवर्गाच्या शासनाकडील ज्येष्ठतासूची विभागीय आयुक्त स्तरावर तयार केलेल्या विभागनिहाय ज्येष्ठतायाद्यांचा आधार घेऊन तयार करण्याचा प्रस्ताव शासनाच्या विचाराधीन होता.

### शासन निर्णय -

उपरोक्त प्रस्तावनेत नमूद केल्यानुसार याबाबत शासन आता पुढील आदेश देत आहे -

१. अ) जिल्हा परिषदेतील जिल्हा तांत्रिक सेवा वर्ग-३ मधील कृषि अधिकारी, सहाय्यक पशुधन विकास अधिकारी, बांधकाम, सिंचन व ग्रामीण पाणी पुरवठा विभागातील पदवीधारक/पदविकाधारक कनिष्ठ अभियंता तसेच अर्हतारहित कनिष्ठ अभियंता आणि विद्युत व यांत्रिकी शाखेतील कनिष्ठ अभियंता/सहाय्यक अभियंता व वित्त विभागातील सहाय्यक लेखा अधिकारी या प्रत्येक संवर्गाच्या जिल्हा परिषद स्तरावर प्रसिध्द करण्यात आलेल्या ज्येष्ठतासूचीनुसार सर्व विभागीय आयुक्तांनी यापुढे त्यांच्या विभागातील सर्व जिल्ह्यांची दरवर्षीची दि.१ जानेवारी पर्यंतची संवर्गनिहाय सामाईक ज्येष्ठतासूची तयार करावी.

ब) जिल्हा परिषदेतील जिल्हा तांत्रिक सेवा वर्ग-३ मधील बांधकाम, सिंचन व ग्रामीण पाणी पुरवठा विभागातील कनिष्ठ अभियंता/सहाय्यक अभियंता यांची विभागनिहाय एकत्र ज्येष्ठतासूची तयार करण्यात यावी व या ज्येष्ठतासूचीच्या भाग-१ मध्ये पदवीधारक कर्मचारी व भाग-२ मध्ये पदविकाधारक कर्मचा-यांची ज्येष्ठता स्वतंत्रपणे दर्शवावी. जिल्हा परिषदेतील जिल्हा तांत्रिक सेवा वर्ग-३ मधील बांधकाम, सिंचन व ग्रामीण पाणी पुरवठा विभागातील कनिष्ठ अभियंता/सहाय्यक अभियंता यांच्या मूळ नियुक्तीच्या विभागानुसार त्यांची ज्येष्ठता त्या त्या विभागाच्या ज्येष्ठतासूचीमध्ये दर्शविवी. अर्हतारहित

कनिष्ठ अभियंता यांची स्वतंत्र त्याचप्रमाणे विद्युत व यांत्रिकी शाखेतील कनिष्ठ अभियंता / सहाय्यक अभियंता यांची स्वतंत्र सामाईक ज्येष्ठतासूची विभागीय स्तरावर तयार करण्यात यावी.

क) ज्येष्ठतासूचीतील संबंधित कर्मचा-यांच्या आपापसातील ज्येष्ठतेचा क्रम त्यांच्या संवर्गाधीन नियुक्तीचा दिनांक, पात्रता/व्यावसायिक परिक्षा उत्तीर्ण झाल्याचा दिनांक व ज्येष्ठतेसंदर्भातील सर्व प्रचलित नियमानुसार निश्चित करण्यात यावा. विभागीय आयुक्त यांनी प्रत्येक संवर्गाची विभागनिहाय अंतरिम ज्येष्ठतासूची प्रसिध्द केल्यानंतर त्यावर जे आक्षेप प्राप्त होतील ते आक्षेप ज्येष्ठतेसंबंधीच्या सर्व प्रचलित नियमानुसार तपासून त्यानुसार अंतरिम ज्येष्ठतासूचीत जे बदल करणे आवश्यक आहेत त्याची पूर्तता करून विभागीय स्तरावरील अंतिम ज्येष्ठतासूची प्रसिध्द करावी व त्यानुसार आवश्यक प्रस्ताव राज्यव्यापी ज्येष्ठतासूचीकरीता शासनास पाठवावा.

ड) वरीलप्रमाणे तयार करण्यात यावयाच्या ज्येष्ठतासूचीमध्ये ज्येष्ठतासूचीच्या दिनांकास फक्त नियमित आस्थापनेवर कार्यरत असणा-या सर्व कर्मचा-यांच्या समावेश करण्यात यावा.

इ) सध्या शासन स्तरावरून प्रसिध्द केलेल्या/ तयार करण्यात येत असलेल्या दिनांक ०१/०९/२००४ अखेरच्या ज्येष्ठतासूची प्रसिध्द केल्यानंतर त्यापुढील सर्व ज्येष्ठतासूची विभागीय आयुक्त यांनी वरीलप्रमाणे तयार केलेल्या विभागनिहाय ज्येष्ठतासूचीनुसार तयार करण्यात याव्यात.

२. विभागीय स्तरावर वरीलप्रमाणे तयार करण्यात आलेल्या ज्येष्ठतासूचीच्या आधारे उपरोक्त प्रत्येक संवर्गाची यापुढील राज्यव्यापी अंतिम एकत्रित ज्येष्ठतासूची तयार करण्यात येईल. ही ज्येष्ठतासूची तयार करताना विभागीय आयुक्त यांचेकडील ज्येष्ठतासूची आधारभूत मानून त्यापुढील संवर्गाधीन नियुक्तीच्या दिनांकाच्या आधारे व व्यावसायिक परिक्षा उत्तीर्ण झाल्याचा दिनांक घेऊन संबंधित कर्मचा-यांची ज्येष्ठता शासनस्तरावरील ज्येष्ठतासूचीमध्ये निश्चित करण्यात येईल.

३. सर्व विभागीय आयुक्त यांनी अशाप्रकारे शासनाकडील दि.१/१/२००४ ते दि. १/१/२००९ अखेरच्या उपरोक्त संवर्गानिहाय ज्येष्ठतासूची तयार करण्यासाठीचे प्रस्ताव कोणत्याही परिस्थितीत दि.१५/५/२००९ पर्यंत सोबतच्या विवरणपत्रामध्ये शासनास पाठवावेत व त्याआधारे शासनाकडील दि.१/१/२००४ ते दि. १/१/२००९ अखेरच्या ज्येष्ठतासूची प्रसिध्द करण्यात याव्यात.

४. त्यापुढील प्रत्येक वर्षाच्या ज्येष्ठतासूचीसाठी दि. १ जानेवारी हा आधारभूत दिनांक मानून जिल्हास्तरीय, विभागनिहाय व राज्यस्तरीय अंतरिम/ अंतिम ज्येष्ठतासूची तयार करण्याबाबत पुढील वेळापत्रकाचे संबंधित प्राधिकरणांनी काटेकोरपणे पालन करावे.


अ.क्र.	कार्यवाहीचा तपशील	कालावधी
१	जिल्हा परिषदांनी उपरोक्त सर्व संवर्गांच्या जिल्हास्तरीय अंतिम ज्येष्ठतासूची प्रसिध्द करून त्या विभागीय आयुक्त यांना सादर करणे	प्रत्येक वर्षाच्या जानेवारी महिन्याचा अखेरचा दिनांक
२	जिल्हा परिषदांनी पाठविलेल्या उपरोक्त सर्व संवर्गांच्या विभागनिहाय अंतरिम ज्येष्ठता सूची विभागीय आयुक्त यांनी प्रसिध्द करणे	प्रत्येक वर्षाच्या फेब्रुवारी महिन्याचा अखेरचा दिनांक
३	उपरोक्त सर्व संवर्गांच्या विभागनिहाय अंतरिम ज्येष्ठता सूचीसंबंधी प्राप्त आक्षेपांची पूर्तता करून विभागीय आयुक्त यांनी अंतिम ज्येष्ठतासूची प्रसिध्द करून त्यानुसार शासनाकडील	प्रत्येक वर्षाच्या मार्च महिन्याचा अखेरचा दिनांक

	राज्यव्यापी ज्येष्ठतासूचीसाठी प्रस्ताव शासनास सादर करणे	
५	उपरोक्त सर्व संवर्गांच्या ज्येष्ठतासूचीसाठी प्राप्त विभागनिहाय प्रस्तावानुसार शासनाकडील राज्यव्यापी अंतरिम ज्येष्ठता सूची प्रसिध्द करणे	प्रत्येक वर्षाच्या एप्रिल महिन्याचा अखेरचा दिनांक
६	उपरोक्त सर्व संवर्गांच्या शासनाकडील अंतरिम ज्येष्ठता सूचीसंबंधी शासनास आक्षेप पाठविणे	प्रत्येक वर्षाच्या मे महिन्याचा अखेरचा दिनांक
७	उपरोक्त सर्व संवर्गांच्या ज्येष्ठतासूचीसाठी प्राप्त आक्षेपांची पूर्तता करून शासनाकडील राज्यव्यापी अंतिम ज्येष्ठता सूची प्रसिध्द करणे	प्रत्येक वर्षाच्या जून महिन्याचा अखेरचा दिनांक

५. विभागीय स्तरावरील उपरोक्त संवर्गांच्या ज्येष्ठतासूची तयार करण्यासाठी विभागीय आयुक्त कार्यालयातील उपायुक्त (आस्थापना) यांना जबाबदारी सोपविण्यात येत आहे. त्यांनी उपरोक्त सर्व संवर्गांच्या विभागीय स्तरावरील ज्येष्ठतासूची वरील वेळापत्रकानुसार अंतिम करून त्यानुसार प्रस्ताव विहित कालमर्यादेत शासनास पाठविण्यासंबंधी आवश्यक ती दक्षता घ्यावी व त्याअनुषंगाने आवश्यक सर्व उपाय योजावेत.

६. हा शासन निर्णय शासनाच्या वेबसाईटवर प्रसिध्द करण्यात आला असून त्याचा संगणक सांकेतांक २००९०२०५१५२८२६००१ असा आहे.

महाराष्ट्राचे राज्यपाल यांच्या आदेशानुसार व. नावाने,



( र.ग.सय्यद )

उपसचिव, महाराष्ट्र शासन

प्रत-

- १) विभागीय आयुक्त, सर्व
- २) उपायुक्त (आस्थापना), विभागीय आयुक्त कार्यालय, सर्व
- ३) मुख्य कार्यकारी अधिकारी, जिल्हा परिषद सर्व
- ४) सार्व बांधकाम / जलसंपदा/पाणी पुरवठा व स्वच्छता विभाग/वित्त विभाग/कृषि व पशुम विभाग (कृषि)/कृषि व पशुम विभाग (पशुम), मंत्रालय, मुंबई-३२
- ५) कार्यासन क्र. आस्था-५, आस्था-७, आस्था-८, आस्था-९, आस्था-१०, आस्था-११, आस्था-१२, आस्था-१४, ग्राम विकास व जलसंधारण विभाग, मंत्रालय, मुंबई-३२
- ६) निवड नस्ती

**नमुना विवरण पत्र**

\$ जिल्हा परिषदेतील बांधकाम/सिंचन व पाणी पुरवठा विभागात कार्यरत कनिष्ठ अभियंता/सहाय्यक अभियंता/ बांधकाम व सिंचन विभागातील अहंता/होत कनिष्ठ अभियंता / विद्युत व यांत्रिकी शाखेतील कनिष्ठ अभियंता/ सहाय्यक पशुधन विकास अधिकारी /कृषि अधिकारी व सहाय्यक लेखा अधिकार्यांच्या ज्येष्ठतासूचीबाबतचे विवरणपत्र

विभागीय आयुक्त कार्यालयाचे नाव-  
संवर्गाचे नांव- \$ प्रमाणे दर्शविल्यापैकी संबंधित संवर्ग  
पत्र क्र चे सहपत्र-

अ.क्र.	कर्मचार्याचे नांव	जिल्हा परिषद	जिल्हा परिषदेतील बांधकाम/सिंचन/ पाणी पुरवठा यापैकी कोणत्या विभागात कार्यरत आहेत @	जन्म दिनांक	शैक्षणिक अहंता	व्यावसायिक अहंता *	शासन स्तरावरील ज्येष्ठता सूची सार्वी सेवा ज्येष्ठतेचा दिनांक	जातीचा प्रवर्ग (अजा / अज/ बि.जा.म.ज. [अ,ब,क,ड] एसबीसी / इमाव / कुला इ. ) %	अव्यावसायिक परिक्षा उत्तीर्ण केली आहे काय/ परिक्षा उत्तीर्ण होण्यापासून सूट दिली आहे काय ब) जिल्हा परिषद महाराष्ट्र वित्त व लेखा येवा परिक्षा उत्तीर्ण केली आहे काय/ परिक्षा उत्तीर्ण होण्यापासून सूट दिली आहे काय #	अ.क्र १० मधील वस्तुस्थितीनुसार ज्येष्ठता निश्चित केल्याबाबतचे/ अन्य अभिप्राय
१	२	३	४	५	६	७	८	९	१०	११

\$ प्रत्येक संवर्गाची स्वतंत्र ज्येष्ठतासूची उपरोक्त विवरणपत्रांमध्ये सादर करण्यात यावी. (बांधकाम/ सिंचन / पाणी पुरवठा विभागात कार्यरत कनिष्ठ अभियंता/सहाय्यक अभियंता यांची एकत्रित)

@ फक्त विद्युत व यांत्रिकी शाखेतील कनिष्ठ अभियंता यांना लागू

\* फक्त सहाय्यक पशुधन विकास अधिकारी यांना लागू

% केवळ जात न दर्शविता जातीचा प्रवर्ग दर्शविण्यात यावा

# अ व ब पैकी ने लागू असेल त्याप्रमाणे उल्लेख करावाZZ.